

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಮಹೇಶ್ವರಪ್ಪನವರು ಮೋಟಾರು ಇಲಾಖೆಯ ಬಗ್ಗೆ ಹೆಚ್ಚು ಪರಿಣಿತರಾದುದರಿಂದ ವಕೀಲರಿದ್ದಾರೆ. ಐತಿಹಾಸಿಕ ಕಾರಣಗಳಿಂದ ರಾಷ್ಟ್ರೀಕರಣ ಮಾಡದೇ ಉಳಿದಿದೆ ಎನ್ನುವುದು ಅವರಿಗೆ ತಿಳಿದಿರತಕ್ಕ ವಿಚಾರ.

ಶ್ರೀ ಎಂ.ಎಸ್. ಕೃಷ್ಣನ್.—ರಾಜಕೀಯ ಕಾರಣಗಳಿಗೋ ಅಥವಾ ಐತಿಹಾಸಿಕ ಕಾರಣಗಳಿಗೋ?

ಶ್ರೀ ಎಂ.ಪಿ. ಪ್ರಕಾಶ್.—ಐತಿಹಾಸಿಕ ರಾಜಕೀಯ ಕಾರಣಗಳಿರುವುದರಿಂದ ಮಾಡದೇ ಉಳಿದಿದೆ, ಇದು ನಿಮಗೆ ಗೊತ್ತಿರತಕ್ಕ ವಿಚಾರ. ಆದ್ದರಿಂದ ಇದನ್ನು ಪದೇಪದೇ ಪ್ರಸ್ತಾಪ ಮಾಡದೇ ಇರುವುದು ಒಳ್ಳೆಯದು. ಈ ಸರ್ಕಾರ ರಾಷ್ಟ್ರೀಕರಣಕ್ಕೆ ಬದ್ಧವಾಗಿರತಕ್ಕ ಸರ್ಕಾರ, ರಾಷ್ಟ್ರೀಕರಣವನ್ನು ಖಂಡಿತವಾಗಿ ಮಾಡುತ್ತೇವೆ. 68 ಎಫ್ ಮತ್ತು ಡಿಯಲ್ಲಿ ಇರುವಂತೆ ಪ್ರಾಧಿಕಾರ ಕೆಳಗೆ 6 ತಿಂಗಳಿಂದ ಸಭೆ ಸೇರಲಿಲ್ಲ. ಅದಕ್ಕೆ ಖಾಸಗಿ ಸದಸ್ಯರು ನೇಮಕಾತಿ ಆಗಿರಲಿಲ್ಲ. ಈ ತಿಂಗಳಲ್ಲಿ ಮೊಟಂಗ್ ಆಗುವಂಥ ಪ್ರಸಂಗವಿದೆ. ನಂತರ ಖಂಡಿತವಾಗಿ ಈ ಕಷ್ಟವನ್ನು ಬಗೆಹರಿಸಲಾಗುತ್ತದೆ.

ವಿಷಯ :—ಹರಿಜನ-ಗಿರಿಜನರ ಆಶ್ರಮ ಶಾಲಾ ವಿದ್ಯಾರ್ಥಿನಿಲಯಗಳ ಕೊರತೆ ಬಗ್ಗೆ ಪ್ರ. 154 (76) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ಸಮಾಜಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ಸಮಾಜ ಕಲ್ಯಾಣ ಇಲಾಖೆಯವರು ರಾಜ್ಯದಲ್ಲಿ ಹರಿಜನರು ಮತ್ತು ಗಿರಿಜನರಿಗೆ ನಡೆಸುತ್ತಿರುವ ಆಶ್ರಮ ಶಾಲೆಗಳಲ್ಲಿ ವಿದ್ಯಾರ್ಥಿಗಳಿಗೆ ಭೋಜನ ಮತ್ತು ತರ ಸೌಲಭ್ಯಕ್ಕಾಗಿ ನೀಡುವ ಬಾಬುವಾರು ತಲಾ ವೆಚ್ಚದ ವಿವರಗಳೇನು ;

ಆ. ಇದೇ ಇಲಾಖೆಯ ಇತರ ವಿದ್ಯಾರ್ಥಿಗಳಲ್ಲಿ ಇದೇ ಸೌಲಭ್ಯಗಳಿಗಾಗಿ ನೀಡುವ ಬಾಬುವಾರು ತಲಾ ವೆಚ್ಚದ ವಿವರಗಳೇನು ;

ಇ. ವರ್ಷ ವರ್ಷಕ್ಕೆ ಜೀವನಾವಶ್ಯಕ ವಸ್ತುಗಳ ಬೆಲೆಯ ಏರಿಕೆ ಗಮನಿಸಿ ಈ ವೆಚ್ಚ ನಿರ್ಧರಿಸಲಾಗಿದೆಯೇ ?

ಶ್ರೀ ರಾಜವರ್ಧನ (ಸಮಾಜ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ. ಸಮಾಜ ಕಲ್ಯಾಣ ಇಲಾಖೆ ನಡೆಸುತ್ತಿರುವ ಆಶ್ರಮ : ವಸತಿ ಶಾಲೆಗಳ ವಿದ್ಯಾರ್ಥಿಗಳಿಗೆ ಈ ಕೆಳಕಂಡ ಬಾಬುಗಳಿಗಾಗಿ ಅವುಗಳ ಮುಂದೆ ಕಾಣಿಸಿದಂತೆ ಖರ್ಚು ಮಾಡಲಾಗುತ್ತಿದೆ :

1. ಭೋಜನ ವಸ್ತು	ರೂ. 40-00	ಪ್ರತಿ ವಿದ್ಯಾರ್ಥಿಗೆ ತಿಂಗಳಿಗೆ
2. ಇತರೇ ಖರ್ಚು	ರೂ. 01-00	,,
3. ಪುಸ್ತಕ ಮತ್ತು ಪ್ಲೇಟು	ರೂ. 10-00	,, ವರ್ಷಕ್ಕೆ
4. ಉಡುಪು	ರೂ. 51-00	,,
5. ವೈದ್ಯಕೀಯ ವೆಚ್ಚ	ರೂ. 01-00	,,

ಆ. ಸಮಾಜ ಕಲ್ಯಾಣ ಇಲಾಖೆ ನಡೆಸುತ್ತಿರುವ ಪ್ರೀಮೆಟ್ರಿಕ್ ವಿದ್ಯಾರ್ಥಿನಿಲಯಗಳಲ್ಲಿರುವ ವಿದ್ಯಾರ್ಥಿಗಳಿಗೆ ಮೇಲಿನ ಬಾಬುಗಳಿಗೆ ಮಾಡುವ ಖರ್ಚಿನ ವಿವರ ಅವುಗಳ ಮುಂದೆ ಕೊಟ್ಟಿದೆ :

1. ಭೋಜನ ವೆಚ್ಚ	ರೂ. 75-00	ಪ್ರತಿ ವಿದ್ಯಾರ್ಥಿಗೆ ತಿಂಗಳಿಗೆ
2. ಇತರೇ ವೆಚ್ಚ	ರೂ. 05-00	,,
3. ಪುಸ್ತಕ ಮತ್ತು ಲೇಖನ ಸಾಮಗ್ರಿ	ರೂ. 65-00	,, ವರ್ಷಕ್ಕೆ
4. ಉಡುಪು	ರೂ. 120-00	,,
5. ಔಷಧಿ ಸೌಲಭ್ಯ	ರೂ. 100-00	ಪ್ರತಿ ವಿದ್ಯಾರ್ಥಿ ನಿಲಯಕ್ಕೆ ವರ್ಷಕ್ಕೆ

ಇ. ಜೀವನಾವಶ್ಯಕ ವಸ್ತುಗಳ ಬೆಲೆಯ ಏರಿಕೆಯನ್ನು ಗಮನಿಸಿ ಈ ವರ್ಷ ದರಗಳನ್ನು ಹೆಚ್ಚಿಸಲು ಸರ್ಕಾರ ಪರಿಶೀಲಿಸುತ್ತಿದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಈಗ ಬೆಲೆ ಏರಿಕೆ ಆಗಿರುವುದರಿಂದ ಮತ್ತೆ ಪುನರ್ವಿಮರ್ಶಿಸುವ ವಿಷಯ ಪ್ರತ್ಯೇಕ. ಆದರೆ ಒಂದೇ ಇಲಾಖೆ ನಡೆಸುತ್ತಾ ಇರುವ ಆಶ್ರಮಶಾಲೆಗಳಿಗೂ ಮತ್ತು ಪ್ರೀಮೆಟ್ರಿಕ್ ಶಾಲೆಗಳಿಗೂ ಬಹಳ ವ್ಯತ್ಯಾಸವಿದೆ. ನಮ್ಮಲ್ಲಿ ಗಿರಿಜನರ ಆಶ್ರಮಶಾಲೆ ಇದೆ. ಆ ಮಕ್ಕಳಿಗೂ ಪ್ರೀಮೆಟ್ರಿಕ್ ಶಾಲೆಗಳ ಮಕ್ಕಳಿಗೂ ತಾರತಮ್ಯ ಇದೆ, ಒಂದೇ ಇಲಾಖೆ ನಡೆಸತಕ್ಕ ಎರಡು ಹಾಸ್ಟೆಲ್‌ಗಳಲ್ಲಿ ಒಂದೇ ವಯಸ್ಸಿನ ವಿದ್ಯಾರ್ಥಿಗಳಿಗೆ ತಾರತಮ್ಯ ಇದೆ. ಅದುದರಿಂದ ಈ ತಾರತಮ್ಯವನ್ನು ಹೋಗಲಾಡಿಸಿ ಪ್ರೀಮೆಟ್ರಿಕ್ ಹಾಸ್ಟೆಲಿನ ದರ್ಜೆಗೆ ಆಶ್ರಮಶಾಲೆಗಳನ್ನು ತರುವ ಪ್ರಯತ್ನ ಮಾಡುತ್ತೀರಾ? ಮತ್ತು ಭೋಜನ ವೆಚ್ಚಕ್ಕೆ 40 ರೂಪಾಯಿ ಸಾಕಾಗುತ್ತಿಲ್ಲ, ಇದನ್ನು ಜಾಸ್ತಿ ಮಾಡುತ್ತೀರಾ?

ಶ್ರೀ ರಾಜವರ್ಧನ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಹಾಗೆ ಇವರು ಒಂದೇ ವಯಸ್ಸಿನ ಮಕ್ಕಳಲ್ಲ. ಆಶ್ರಮಶಾಲೆಗಳಲ್ಲಿ ಒಂದನೇ ತರಗತಿಯಿಂದ 4ನೇ ತರಗತಿಯವರೆಗೆ ಮಾತ್ರ ಇದ್ದಾರೆ. ಪ್ರೀಮೆಟ್ರಿಕ್ ಶಾಲೆಗಳಲ್ಲಿ 5ನೇ ತರಗತಿಯಿಂದ 10ನೇ ತರಗತಿಯವರೆಗೆ ಇದ್ದಾರೆ. ಆಶ್ರಮಶಾಲೆಗಳಲ್ಲಿ ಸ್ಕೂಲು ಮತ್ತು ವಸತಿ ಎರಡೂ ಕೂಡ ಒಂದೇ ಕಡೆ ಇರುತ್ತದೆ. ಪ್ರೀಮೆಟ್ರಿಕ್‌ನಲ್ಲಿ ವಸತಿ ಮಾತ್ರ ಇದೆ. ಅದುದರಿಂದ ಈ ಮಕ್ಕಳಿಗೆ ವ್ಯತ್ಯಾಸ ಇದ್ದೇ ಇದೆ, ಖರ್ಚು ವೆಚ್ಚದಲ್ಲಿ ಕೂಡ ವ್ಯತ್ಯಾಸ ಇದ್ದೇ ಇದೆ. ಮಾನ್ಯ ಸದಸ್ಯರ ಮತ್ತೊಂದು ಪ್ರಶ್ನೆ ಏನೆಂದರೆ, ಮಕ್ಕಳಿಗೆ ಭೋಜನಾ ವೆಚ್ಚಕ್ಕೆ ಕೊಡುತ್ತಿರುವ 40 ರೂಪಾಯಿ ಸಾಕಾಗುತ್ತಿಲ್ಲ ಎನ್ನುವುದು, ನಾನೂ ಕೂಡ ಅನೇಕ ಕಡೆ ಪ್ರವಾಸ ಮಾಡಿ ಆಶ್ರಮ ಶಾಲೆಗಳನ್ನು ನೋಡಿದಾಗ ಮಕ್ಕಳೂ ಕೂಡ ಇದು ನಮಗೆ ಸಾಕಾಗುತ್ತಿಲ್ಲ ಹೆಚ್ಚು ಮಾಡಬೇಕು ಎಂದು ಯೋಚನೆ ಮಾಡಿದ್ದಾರೆ. ಆಶ್ರಮಶಾಲೆಗಳಲ್ಲಿ ವಸತಿ ಶಾಲೆಗಳಲ್ಲಿ ಭೋಜನಾ ವೆಚ್ಚ 80 ರೂಪಾಯಿ ತಿಂಗಳಿಗೆ ಒಬ್ಬ ವಿದ್ಯಾರ್ಥಿಗೆ ಮಾಡಬೇಕು ಎಂದು ಸರ್ಕಾರ ಯೋಚನೆ ಮಾಡುತ್ತಿದೆ. ಹಾಗೆಯೇ ಇತರ ವೆಚ್ಚ 5 ರೂಪಾಯಿ, ಉಡುಪಿಗೆ 120 ರೂಪಾಯಿ, ಪುಸ್ತಕ ಸಾಮಗ್ರಿಗೆ 35 ರೂಪಾಯಿ, ಕ್ಷೌರಕ್ಕೆ 10 ರೂಪಾಯಿ, ವೈದ್ಯಕೀಯ ವೆಚ್ಚ ತಿಂಗಳಿಗೆ 2 ರೂಪಾಯಿ, ಆಶ್ರಮ ಶಾಲೆಗಳಿಗೆ ಪಾತ್ರೆ ಕಲಾಯಿ ವೆಚ್ಚಕ್ಕೆ 100 ರೂಪಾಯಿ ಮಾಡಬೇಕು ಎಂದು ಸರ್ಕಾರ ಯೋಚನೆ ಮಾಡುತ್ತಿದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ವಿದ್ಯುತ್ ಬಿಲ್ ಬಗ್ಗೆ ತಾವು ಏನೂ ಹೇಳಿಲ್ಲ. ವಿದ್ಯುತ್ ಬಿಲ್ ವೆಚ್ಚವನ್ನು ಕೊಡಬೇಕಾಗುತ್ತದೆ, ಆಶ್ರಮ ಶಾಲೆಗಳಲ್ಲಿ ವಿದ್ಯುತ್ ಬಿಲ್ ಕೊಡಲಿಕ್ಕೆ ಕೆ.ಇ.ಬಿ. ಯವರಿಗೆ ಒಂದು ಪ್ರಾವಿಜನ್ ಮಾಡಿಕೊಳ್ಳಬೇಕಾಗುತ್ತದೆ.

ಶ್ರೀ ರಾಜವರ್ಧನ್.—ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಚ್. ಲಮಾಣಿ.—ವೈದ್ಯಕೀಯ ವೆಚ್ಚ ತಿಂಗಳಿಗೆ 2 ರೂಪಾಯಿ ಎಂದು ಮಾನ್ಯ ಮಂತ್ರಿಗಳು ಹೇಳಿದರು. ಸಣ್ಣ ಮಕ್ಕಳಿಗೆ ಅದು ಸಾಕಾಗುವುದಿಲ್ಲ. ಏಕೆಂದರೆ, ಅವರು ದವಾಖಾನೆಗೆ ಮೇಲಿಂದ ಮೇಲೆ ಹೋಗಬೇಕಾದ ಅವಶ್ಯಕತೆ ಬರುತ್ತದೆ. ಅದುದರಿಂದ ವೈದ್ಯಕೀಯ ವೆಚ್ಚವನ್ನು ಹೆಚ್ಚು ಮಾಡಲಿಕ್ಕೆ ಸಾಧ್ಯವೇ, ಮಾಡುವುದಾದರೆ ಎಷ್ಟು ಮಾಡುತ್ತೀರಿ?

ಶ್ರೀ ರಾಜವರ್ಧನ್.—ಹಿಂದೆ ವೈದ್ಯಕೀಯ ವೆಚ್ಚಕ್ಕೆಂದು 1 ರೂಪಾಯಿಯನ್ನು 1 ವರ್ಷಕ್ಕೆ ಕೊಡುತ್ತಿದ್ದರು ಅದನ್ನು ನಾವು ಈಗ 2 ರೂಪಾಯಿ 1 ತಿಂಗಳಿಗೆಂದು ಮಾಡಿದ್ದೇವೆ. ಇದರಿಂದ ನಾವು ಹೆಚ್ಚು ಮಾಡಿದ್ದೇವೆಂದು ಅರ್ಥವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನೀವು ಏನೋ ವೆಚ್ಚ ಮಾಡುತ್ತಿದ್ದೀರಿ. ಆದರೆ ಅದು ನೇರವಾಗಿ ಆ ಮಕ್ಕಳ ಕೈಗೆ ಸೇರುತ್ತಿಲ್ಲ, ಮಧ್ಯದಲ್ಲಿ ಅಧಿಕಾರಿಗಳು ಇನ್ನೂ ಯಾರು ಯಾರೋ ಲಪಟಾಯಿಸುತ್ತಿದ್ದಾರೆ. ಅದುದರಿಂದ ನಾ ಯಾವಾಗಲೂ ಯಾರಿಗೆ ಯಾವ ಯಾವ ಸೌಲತ್ತುಗಳು ದೊರೆಯಬೇಕೋ ಅವರಿಗೇ ದೊರೆಯುವ ಹಾಗೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ರಾಜವರ್ಧನ್.—ಸರ್ಕಾರದವರೇ ಆಶ್ರಮ ಶಾಲೆಗಳನ್ನು ನಡೆಸುತ್ತಿರುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಸರ್ಕಾರದವರೇ ನಡೆಸುತ್ತಿದ್ದರೂ ಸಹ ಅಲ್ಲಿರತಕ್ಕ ಅಧಿಕಾರಿಗಳು ಮಕ್ಕಳಿಗೆ ಸರಿಯಾದ ಊಟ ಹಾಕದೇ ಇರತಕ್ಕಂಥ ನೂರಾರು ವರದಿಗಳು ಬಂದಿವೆ. ಅದುದರಿಂದ ಇದರ ಬಗ್ಗೆ ತಾವು ಏನು ಕ್ರಮ ಕೈಗೊಂಡಿದ್ದೀರಾ? ಆ ಅಧಿಕಾರಿಗಳ ಸ್ಕೂಲ್‌ನ್ನು ಸ್ವಲ್ಪ ಟೈಪ್ ಮಾಡುತ್ತೀರಾ?

ಶ್ರೀ ರಾಜವರ್ಧನ್.—ಇದು ಸೂಕ್ತವಾದ ಸಲಹೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಮಹದೇವ್.—ಗಿರಿಜನ ಹಾಸ್ಟೆಲ್‌ಗಳನ್ನು ಟೌನ್‌ನ ಕೊನೆ ಭಾಗದಲ್ಲಿ ಕಟ್ಟಿರುತ್ತಾರೆ. ಆ ಹಾಸ್ಟೆಲ್‌ಗಳಲ್ಲಿ ಮಕ್ಕಳು ಇರುವುದಕ್ಕೇ ಸಾಧ್ಯವಿರುವುದಿಲ್ಲ. ಆ ಪರಿಸ್ಥಿತಿಯಲ್ಲಿ ಹಾಸ್ಟೆಲ್‌ಗಳು ಇವೆ, ಮನುಷ್ಯರು ವಾಸ ಮಾಡಲು ಯೋಗ್ಯವಾಗದೇ ಇರತಕ್ಕಂಥ ಸ್ಥಿತಿಯಲ್ಲಿರುತ್ತವೆ. ಇದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ? ಬಂದಿದ್ದರೆ ಅದನ್ನು ಸರಿಪಡಿಸುವುದಕ್ಕೆ ಏನು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೀರಿ?

ಶ್ರೀ ರಾಜವರ್ಧನ್.—ಕಟ್ಟಡಗಳನ್ನು ಎಲ್ಲಾ ಕಡೆಗಳಲ್ಲೂ ಕಟ್ಟುವುದಕ್ಕೆ ಆಗುವುದಿಲ್ಲ, ಏತಕ್ಕಿಂದರೆ, ಹಣಕಾಸಿನ ಪರಿಸ್ಥಿತಿ ಅಡ್ಡ ಬರುತ್ತದೆ.

ಅಧ್ಯಕ್ಷರು.—ಸ್ಪೆಸಿಫಿಕ್ ಆಗಿ ಯಾವುದಾದರೂ ಇದ್ದರೆ ಹೇಳಿ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಕೆಲವು ಕಡೆಗಳಲ್ಲಿ ವಿದ್ಯಾರ್ಥಿಗಳಿಗೆ ಹಾಸ್ಟೆಲ್‌ನಲ್ಲಿ ಜಾಗವೇ ಸಿಕ್ಕಿಲ್ಲ, ಅದುದರಿಂದ ಹೆಚ್ಚಿನ ವಿದ್ಯಾರ್ಥಿಗಳಿಗೆ ಅನುಕೂಲವಾಗಲು ಹೆಚ್ಚಿನ ಕಟ್ಟಡಗಳನ್ನು ಕಟ್ಟಿಸುತ್ತೀರಾ?

ಶ್ರೀಮತಿ ಚಂದ್ರಪ್ರಭಾ ಅರಸಂ.—ವಸತಿ ಸೌಕರ್ಯಕ್ಕೋಸ್ಕರವಾಗಿ ಇನ್ನು ಹೆಚ್ಚಿನ ಕಟ್ಟಡಗಳನ್ನು ಕಟ್ಟಿಸಬೇಕಾಗಿದೆ ಎಂಬುದನ್ನು ನಾವು ಸಹ ತಿಳಿದುಕೊಂಡಿದ್ದೇವೆ. ಸ್ಥಳೀಕರು ಆರ್ಥ ಭಾಗ ಹಣವನ್ನು ಕೊಟ್ಟರೆ ಮಿಕ್ಕ ಹಣವನ್ನು ಎನ್.ಆರ್.ಇ.ಪಿ. ಮುಖಾಂತರವಾಗಿ ವೆಚ್ಚ ಮಾಡಿ ಕೆಲವು ಕಡೆಗಳಲ್ಲಿ ಕಟ್ಟಡವನ್ನು ಕಟ್ಟಿಕೊಂಡು ಬಂದಿದ್ದೇವೆ. ಕೆಲವು ಭಾಗದಲ್ಲಿ ಮಾತ್ರ ಇದನ್ನು ಮಾಡಿದ್ದೇವೆ. ಮಿಕ್ಕ ಕಡೆಗಳಲ್ಲಿ ಇದು ಆಗಿಲ್ಲ. ಕೆಲವು ಕಡೆಗಳಲ್ಲಿ ಸ್ಥಳೀಯ ಜನವರಿಕೆಯನ್ನು ಕಲೆಕ್ಟ್ ಮಾಡದೇ ಇರುವುದರಿಂದ ಈ ಕೆಲಸ ಆಗಿಲ್ಲ. ಆದರೂ ಕೂಡ ನಾವು ಕ್ರಮಬದ್ಧವಾದ ರೀತಿಯಲ್ಲಿ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಶಾಲೆಗಳನ್ನು ಸ್ಥಾಪನೆ ಮಾಡುವ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ. ಪ್ರಪ್ರಥಮವಾಗಿ ಸ್ಥಳಾವಕಾಶವನ್ನು ಕಲ್ಪಿಸಿಕೊಡಬೇಕು ಎನ್ನುವ ಬಗ್ಗೆ ನಾವು ಈಗಾಗಲೇ ಯೋಜನೆಯನ್ನು ಹಾಕಿಕೊಂಡಿದ್ದೇವೆ, ಅದರ ಬಗ್ಗೆ ಈಗಾಗಲೇ ಪ್ರಾಮಾಣಿಕವಾದ ಪ್ರಯತ್ನ ನಡೆಯುತ್ತಿದೆ.

ವಿಷಯ:—ಕಂದುರಿ ಮುಖಗಿರಿ ಕಬ್ಬಿಣ ಅದುರಿನ ಕಂಪನಿ ನಿಗಮದ ಕಾರ್ಮಿಕ ಕಾಲೋನಿಯಲ್ಲಿ ವಸತಿ ನಿವೇಶನಗಳನ್ನು ಖಾಲಿ ಮಾಡಿಸುತ್ತಿರುವುದು.

ಪ್ರ. 155(70) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು) ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ. ಪ್ರಮುಖ ಐರನ್ ಓರ್ ಕಂಪನಿ ಲಿಮಿಟೆಡ್ ಮತ್ತು ಹಿಂದೂಸ್ತಾನ್ ಸ್ಟೀಲ್ ಕನ್ಸ್ಟ್ರಕ್ಷನ್ ಲಿಮಿಟೆಡ್‌ನ ಆಡಳಿತ ವರ್ಗದವರು ತಮ್ಮ ಕಾರ್ಮಿಕರನ್ನು ಹಿಂದೂಸ್ತಾನ್ ಸ್ಟೀಲ್ ಕನ್ಸ್ಟ್ರಕ್ಷನ್ ಲಿಮಿಟೆಡ್ ಮತ್ತು ಅವರ ಕಾರ್ಮಿಕರ ಮಧ್ಯೆ ಇರುವ ವಿವಾದವು ಲೇಬರ್ ಕೋರ್ಟ್, ಬೆಂಗಳೂರಿನ ಮುಂದೆ ಇನ್ನೂ ವಿಚಾರಣೆಯಲ್ಲಿ ಇರುವಾಗಲೇ, ಕಾರ್ಮಿಕರ ಕ್ವಾರ್ಟರ್‌ಗಳಿಂದ ಹೊರದೂಡಲು ಒತ್ತಾಯ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಈ ಕಾನೂನು ಬಾಹಿರ ಕೆಲಸಕ್ಕೆ ಪೋಲೀಸಿನವರ ಸಹಾಯ ಕೊಡಬಾರದೆಂದೂ ಸರ್ಕಾರದವರೇನಾದರೂ ಆದೇಶ ನೀಡಿದ್ದಾರೆಯೇ ?

ಶ್ರೀ ಎಂ. ರಘುಪತಿ.--(ವಾರ್ತಾ, ಪ್ರಚಾರ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು):—ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳ ಪರವಾಗಿ.

ಅ. ಬಂದಿದೆ.

ಆ. ಇಲ್ಲ.

ಶ್ರೀ ಎಂ. ಸೂರ್ಯನಾರಾಯಣರಾವ್.—ಆಡಳಿತ ವರ್ಗದವರಿಗೂ ಮತ್ತು ಕಾರ್ಮಿಕರ ನಡುವಿನ ವಿವಾದ ಇತ್ಯರ್ಥವಾಗುವವರೆಗೂ ಕ್ವಾರ್ಟರ್‌ನ್ನು ಖಾಲಿ ಮಾಡಿಕೊಂಡು ಬರುವುದಕ್ಕೆ ಅವರಿಗೆ ಕಷ್ಟವಿರುವುದರಿಂದ, ಆ ವಿವಾದ ಇತ್ಯರ್ಥವಾಗುವವರೆಗಾದರೂ ಪೋಲೀಸಿನವರಿಂದ ಅವರಿಗೆ ರಕ್ಷಣೆ ನೀಡುತ್ತೀರಾ ?

ಶ್ರೀ ಎಂ. ರಘುಪತಿ.—ಕಾರ್ಮಿಕರಿಂದ ಈ ವಿಷಯದಲ್ಲಿ ಲಿಖಿತ ಮೂಲಕವಾಗಿ ಪೋಲೀಸಿನವರಿಗೆ ದೂರು ಕೊಟ್ಟು ತಕ್ಷಣ ಕಾರ್ಮಿಕರಿಗೆ ನಾವು ರಕ್ಷಣೆ ಕೊಡುತ್ತೇವೆ.

ವಿಷಯ:—ಹರಿಜನ ಕಲ್ಯಾಣಕ್ಕಾಗಿ ರಾಜ್ಯ ಸರ್ಕಾರ ನೆಚ್ಚ ಮಾಡಿದ ಹಣದ ಬಗ್ಗೆ

ಪ್ರ. 156 (86) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ್) ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ರಾಜ್ಯದಲ್ಲಿ ಹಿಂದಿನ ಐದು ವರ್ಷಗಳಲ್ಲಿ ಹರಿಜನ ಕಲ್ಯಾಣಕ್ಕಾಗಿ ಸರ್ಕಾರದವರು ವೆಚ್ಚ ಮಾಡಿದ ಹಣ ಎಷ್ಟು ? ಇದರಿಂದ ಎಷ್ಟು ಕುಟುಂಬಗಳು ಲಾಭ ಪಡೆದಿವೆ ? ಪ್ರತಿ ವರ್ಷದ ತಲಾ ಸರಾಸರಿ ಒಂದು ಕುಟುಂಬಕ್ಕೆ ವೆಚ್ಚ ಮಾಡಿದ ಹಣ ಎಷ್ಟು ;

ಆ. ಸಮಾಜ ಕಲ್ಯಾಣ ಇಲಾಖೆ ಹರಿಜನರ ಕಲ್ಯಾಣಕ್ಕಾಗಿ ಹಿಂದಿನ ಐದು ವರ್ಷಗಳಲ್ಲಿ 251.09 ಕೋಟಿ ರೂಪಾಯಿಗಳನ್ನು ವೆಚ್ಚ ಮಾಡಿದೆ. ಇದರಿಂದ 2,56,672 ಕುಟುಂಬಗಳು ಲಾಭ ಪಡೆದಿವೆ. ಪ್ರತಿ ವರ್ಷ ಸರಾಸರಿ 6,500 ರಿಂದ 35,000 ರೂಪಾಯಿಗಳ ವರೆಗೆ ಒಂದು ಕುಟುಂಬಕ್ಕೆ ವೆಚ್ಚ ಮಾಡಿದೆ.

ಶ್ರೀಮತಿ ಚಂದ್ರಪ್ರಭಾ ಅರಸಂ.—(ಸಮಾಜ ಕಲ್ಯಾಣ ಮತ್ತು ರೇಷ್ಮೆ) :—

ಶ್ರೀ ಪಿ. ರಾಮಚಂದ್ರರಾವ್.—ಒಂದು ಕುಟುಂಬಕ್ಕೆ 6,500 ರಿಂದ 35,000 ರೂಪಾಯಿಗಳ ವರೆಗೆ ಒಂದು ಕುಟುಂಬಕ್ಕೆ ವೆಚ್ಚ ಮಾಡುತ್ತಿದ್ದೇವೆಂದು ಹೇಳಿದ್ದೀರಿ, ಆದರೆ ಗ್ರಾಮಾಂತರ ಪ್ರದೇಶಗಳಲ್ಲಿ ಅನಕ್ಷರಸ್ಥರೇನಿದ್ದಾರೆ ಅಂಥವರನ್ನು ಏಕೆಂಟಿಪ್ಪೆ ಮಾಡುವುದಕ್ಕೆ ಒಂದು ಏಜೆನ್ಸಿ ಇದೆ, ಆ ಏಜೆನ್ಸಿ ಮೂಲಕ ಅಪ್ಪಿಕೇಷನ್ ಬಂದರೆ ಮಾತ್ರ ಈ ಸೌಲಭ್ಯಗಳು ಸಿಗುತ್ತಿವೆ. ಮಿಕ್ಕವರನ್ನು